

(८)

नेपाल राजपत्र भाग ३

श्री ५ को सरकार

गृह पञ्चायत मन्त्रालयको

सूचना

स्थानीय प्रशासन अध्यादेश २०२८ को दफा ११ को उपदफा (१) ले दिएको अधिकार प्रयोग गरी श्री ५ को सरकारले सोही अध्यादेशबमोजिम प्रमुख जिल्ला अधिकारीलाई प्राप्त भइरहेको सम्पूर्ण अधिकारहरू देहायको क्षेत्रमा सोही क्षेत्रका सहायक अञ्चलाधीशले प्रयोग गर्न पाउने गरी प्रत्यायोजन गरेको छ ।

(क) ताप्लेजुङ जिल्लाको उत्तरी प्रशासन क्षेत्र ।

(ख) सोलुखुम्बु जिल्लाको उत्तरी प्रशासन क्षेत्र ।

आज्ञाले-

उपरथी छेत्रविक्रम राणा

श्री ५ को सरकारको सचिव

श्री ५ को सरकार

गृह पञ्चायत मन्त्रालयको

सूचना

आवश्यक पदार्थ नियन्त्रण (अधिकार) ऐन २०१७ को दफा ८ ले दिएको अधिकार प्रयोग गरी श्री ५ को सरकारले सोही ऐनको दफा ३, ७ र ८ को उपदफा (२) को खण्ड (क), (ख) र (ग) बमोजिमको अधिकार देहायको क्षेत्रभित्र देहायका पदाधिकारीले प्रयोग गर्न पाउने गरी अधिकार दिइएको छ ।

(१) अञ्चलाधीशले आफ्नो अञ्चलभित्र ।

(२) अञ्चलाधीश कार्यालयमा सह-अञ्चलाधीश भएकोमा निजले र सह-अञ्चलाधीश नभएकोमा सहायक अञ्चलाधीशले सम्बन्धित अञ्चलभित्र ।

(३) मुस्ताङ जिल्लामा प्रमुख जिल्ला अधिकारी तथा सहायक अञ्चलाधीशले ।

(४) सोलुखुम्बु र ताप्लेजुङको उत्तरी प्रशासन क्षेत्रको सहायक अञ्चलाधीशले ।

नेपाल राजपत्रको भाग ३ को खण्ड २० अतिरिक्ताङ्क २७ मिति २०२७।७।६

मा प्रकाशित भएको अञ्चलाधीशलाई अधिकार प्रत्यायोजन गरेको सूचना खारेज गरिएको छ ।

आज्ञाले-

उपरथी छेत्रविक्रम राणा

श्री ५ को सरकारको सचिव

आधिकारिकतया विभागबाट प्रमाणित गरिएपछि मात्र लागु हुनेछ।